

مولانا سعید الرحمن ندوی

ناظم، فرقانیا کینیڈا ٹرسٹ، بنگلور، انڈیا

## قرآن عظیم اور کائناتی زمینیں

زمینوں کی ایک خوفناک طبعی حقیقت

یہ مقالہ مضمون نگار کی غیر مطبوعہ تصنیف ”قرآن عظیم کی آفاقیت اور اس کا فلسفہ کائنات: خارج از زمین زندگی، انسان کی حقیقت اور خود اپنی اصلیت پر جدید و اعجازی قرآنی بصائر“ کا تیسرا باب ہے۔ اس کے پہلے دو ابواب چار قسطوں میں ”الحق“ کے جولائی تا ستمبر ۲۰۰۸ء اور فروری ۲۰۰۹ء میں شائع ہو چکے ہیں۔

اب غور کیا جاسکتا ہے کہ موجودہ ﴿وَلَا يَزَالُ الَّذِينَ كَفَرُوا لِيُحِبُّهُمْ﴾ بِمَا صَنَعُوا قَارِعَةً أَوْ تَحُلُ قَرْيَةً مِّنْ دَارِهِمْ ﴿﴾ (کفار کو مسلسل خود ان کے اعمال کے عوض ایک کھڑکھڑانے والی آواز لاحق ہوتی جائے گی یا انکی بستی کے قرب و جوار ہی میں نازل ہوتی رہے گی) اور سابقہ ﴿أَوَلَمْ يَرَوْا إِلَى الطَّيْرِ لَوْ فَهَمُّهُمُ صَفَبَتْ وَيَقْبِضْنَ﴾ (کیا انہوں نے اپنے اوپر اڑنے والوں کو اس حال میں نہیں دیکھا کہ ان میں بہت سے اپنے بازو پھیلائے ہوئے ہیں اور بہت سے انہیں سمیٹ بھی رہے ہیں؟) اور ﴿لَيْسَ لَكَ مَسْئَلُهُمْ لَمْ يَسْأَلْكَ مَن بَعْدِهِمْ إِلَّا لَيْلًا﴾ (سو وہ انکے مسکن ہیں جن کے بعد وہ کم ہی آباد ہوئے) جیسے ذریعے ہمیں اپنے پڑوس کی بکثرت زمینوں کے بھی مسلسل موت سے دوچار ہوتے رہنے کی حقیقت سے عبرت حاصل کرنے پر ابھارا گیا تھا معنوی طور پر آپس میں کتنی مماثلت رکھنے والے اور باہم ایک دوسرے کی کس قدر شرح و تفسیر کرنے والے ہیں۔ لہذا اس آواز والے عذاب کی نوعیت پر مزید گفتگو اگلے صفحات میں بھی کی جائیگی، جس سے ہماری جانب سے مراد لئے گئے موجودہ مفہوم میں مزید تاکید پیدا ہو جائیگی۔

جب اس کائنات میں عمومی قیامت کبریٰ کے وقوع سے قبل اس قدر قیامات صغریٰ واقع ہو چکی ہیں اور ابھی بہت ساری واقع ہونی باقی بھی ہیں تو اس وقت یہ عرض کر دینا بیجا نہ ہوگا کہ اس مجموعی قیامت، اس کی نوعیت اور اس کے وقوع پر خاطر خواہ بحث انشاء اللہ العزیز ہم اپنے ایک اور مضمون میں کریں گے۔ اب چونکہ زمینوں کی موت و حیات کی ساری بحث پانی کی فراہمی اور اس کی معدودی ہی کے ارد گرد گھومنے والی ہے، اس لئے اس گفتگو کو ختم کرنے سے قبل خود ہمارا پانی ختم کر کے ہم پر بھی زمین کو عمومی طور پر بھجر کر دینے والا عذاب نازل کر دئے جانے کی ایک اور صریح وعید کے

لئے حسب ذیل آیت کریمہ بھی ملاحظہ ہو:

۲۵ ﴿وَأَنْزَلْنَا مِنَ السَّمَاءِ مَاءً بِقَدَرٍ فَأَسْكَنَتْهُ فِي الْأَرْضِ، وَإِنَّا عَلَىٰ ذَهَابٍ بِهِ لَاقِدِرُونَ﴾ (مؤمن: ۱۸)

ترجمہ: ہم نے ایک مخصوص مقدار میں آسمان سے پانی برساکر اسے زمین میں ٹہرایا ہے، اور ہم اسکے لے جانے پر بھی قادر ہیں۔

یہاں ﴿ذَهَابٍ﴾ (لے جانا) خبر دے رہا ہے کہ عذاب الہی کی صورت میں زمینی پانی کو بالکل نیست و نابود

نہیں کیا جاتا ہے، بلکہ اسے صرف یہاں سے کہیں اور منتقل کر دیا جاتا ہے۔ اس طرح یہ تعبیر سابقہ ﴿إِن أُضْجِحَ مَاؤُكُمْ غَوْزًا﴾ (اگر تمہارا پانی زمین کے خوب اندر دھنس جائے) وعید کو ایک دیگر اسلوب میں بیان کرنے والی ہو جاتی ہے۔

جب پانی کا اس قدر گہرا ربط و تعلق زمینوں کی موت و حیات سے ہے تو سوال یہ رہ جاتا ہے کہ انکا پانی کس طرح ختم

کر دیا جاتا ہے، جو ان کی موت کا باعث بن جاتا ہو؟ لہذا ہم دوبارہ کتاب اللہ ہی کا رخ کرتے ہوئے اس سلسلے میں

اس سے مزید رہنمائی حاصل کرنے کی کوشش کریں گے:

۲۶ ﴿يَمْعَسِرَ الْجِنَّ وَالْإِنْسِ إِنْ اسْتَطَعْتُمْ أَنْ تَنْفُذُوا مِنْ أَقْطَارِ السَّمَوَاتِ وَالْأَرْضِ

فَأَنْفُذُوا، لَا تَنْفُذُونَ إِلَّا بِسُلْطَانٍ. فَبِأَيِّ آيَةٍ زُبُكُمَا تُكَذِّبَانِ. يُرْسَلُ عَلَيْكُمَا شَوْاظٌ مِّن نَّارٍ وَنُحَاسٌ

فَلَا تَنْتَصِرَانِ﴾ (رحمن: ۳۳-۳۵)

ترجمہ: اے گروہ جن وانس اگر تم میں طاقت ہو کہ آسمانوں اور زمینوں کے حدود سے نکل جاؤ تو نکل کر دیکھو،

(مگر) تم ایک بڑی قوت کے بغیر نکل نہیں سکتے ہو۔ پھر تم دونوں اپنے رب کی کون کونسی نعمتوں کو جھٹلاؤ گے؟ (اگر ان

کے حدود سے نکل بھی جاؤ تو) تم پر آگ کے شعلے اور دھواں چھوڑا جائے گا، پھر تم بچ نہیں سکو گے۔

جیسا کہ ہم نے اپنے سابقہ مضمون میں نہایت مدلل طور پر ثابت کیا ہے، یہاں خطاب اخروی نوعیت کا نہیں

بلکہ خالص دنیوی اور کائنات کی کل زمینوں میں بسی انسانی اور جناتی نسلوں کے تناظر میں ہو رہا ہے۔ واقعتاً یہ آیات

شریفہ موجودہ خلائی دور سے گہرا تعلق رکھتے ہوئے ایک اہم فلکیاتی مظہر سے انتہائی اعجازی انداز میں پردہ اٹھانے والی

ہیں۔ چنانچہ خلائی آسمانی میں سورج اور دیگر اجرام سماوی سے خارج ہونے والی قسم ہاتھم کی برقی مقناطیسی شعاعیں

(electromagnetic radiations) جیسے گاما شعاعیں (gamma rays)، ایکس ریز (X rays)، بالائے

بنفشی شعاعیں (ultraviolet rays)، مرئی روشنی (visible light)، زیریں سرخ شعاعیں (infrared

rays)، مائیکرو لہریں (microwaves) اور ریڈیائی لہریں (radio waves) ہر طرف پھیلی ہمد وقت محو گردش

رہتی ہیں۔ یہ شعاعیں حقیقتاً توانائی (energy) کی مختلف شکلیں ہوتی ہیں، جن کی بدولت ہی سر زمین پر زندگی کا وجود

ہے۔ ان ساری شعاعوں میں سے ایک یعنی بالائے بنفشی شعاعیں ساری خلا میں اور حدود زمین کے اندر ایک مخصوص

بلندی تک خود ہماری فضا میں بھی ہر طرف پھیل کر ساری زمین کو اپنے گھٹنے میں لئے ہوئی ہیں اور انتہائی مہلک ثابت

ہوتی ہیں۔ اگر کسی جاندار کا راست طور پر سامنا ہوتا ہے اسے جلا کر خاکستر بھی کر دیتی ہیں۔ ہماری فضا میں موجود اوزونی کرہ (ozone layer) ان خطرناک شعاعوں کی تابکاری جذب کر کے انہیں راست طور پر سطح زمین تک پہنچنے سے روکے ہوئے ہے۔ اس طرح یہ کرہ روئے زمین پر نفس زندگی کے ظہور اور بقاء کا ضامن ہے۔ چنانچہ اس سے ظاہر ہوتا ہے کہ یہاں قرآن حکیم انہی برقی مقناطیسی شعاعوں کی تعبیر ﴿شَوْاطِطٌ مِّنْ نَّارٍ﴾ (آگ کا شعلہ) اور ﴿نَحَاسٌ﴾ (دھواں) سے کر رہا ہے، جن کا معنوی انطباق حیرت انگیز طور پر بالترتیب بالائے بنفشی شعاعوں اور عموماً بقیہ ساری شعاعوں پر ہورہا ہے۔ لہذا یہاں اس بات کا قوی امکان موجود ہے کہ ان تعبیرات کے ذریعے جن و انس کو متنبہ کیا جا رہا ہے کہ اگر تم بزدقوت آسمانوں اور زمینوں کے حدود سے نکل بھی جاؤ تو یہ مہلک شعاعیں تمہیں اپنی آغوش میں لے لیں گی، اور تم بچ نہیں سکو گے۔ چنانچہ ان شعاعوں سے حفاظت کی خاطر خلا باز خصوصی خلائی سوٹوں کا استعمال کرتے ہیں۔

اس وقت یہ حقیقت بھی ذہن نشین رہے کہ یہ سارا بیان ہماری یہی ایک زمین نہیں بلکہ کائنات کی ساری ہی زمینوں کے بھی سیاق میں ہورہا ہے، جس سے مستنبط ہوتا ہے کہ ان ساری زمینوں میں بھی اپنے اپنے متعلقہ سورجوں سے خارج ہونے والی برقی مقناطیسی شعاعوں اور ان سے حفاظت کی خاطر اوزونی منطوقوں کا یہی انتظام والہرام جامعیت کے ساتھ ہر جگہ موجود ہے! اب قرآنی نقطہ نظر سے برقی مقناطیسی شعاعوں کے خدو خال کی وضاحت اور اس ضمن میں اخذ کردہ ہمارے موجودہ مفہوم کی مزید تقویت کے لئے درج ذیل سات مختلف النوع بیانات بھی ملاحظہ ہوں:

۲۷- ﴿وَيَسْتَعْجِلُونَكَ بِالْعَذَابِ، وَلَوْ لَا أَجَلَ مُّسَمًّى لَّجَاءَتْهُمْ الْعَذَابُ، وَكَيْدَ بَيْنَهُمْ بَغْتَةً وَهُمْ لَا يَشْعُرُونَ. يَسْتَعْجِلُونَكَ بِالْعَذَابِ، وَإِنْ جَهَنَّمَ لَمُحِيطَةٌ بِالْكَافِرِينَ. يَوْمَ يَفْضَحُ الْعَذَابُ مِنْ فُوقِهِمْ وَمِنْ تَحْتِ أَرْجُلِهِمْ وَيَقُولُ ذُوقُوا مَا كُنتُمْ تَعْمَلُونَ﴾ (عنکبوت: ۵۳-۵۵)

ترجمہ: یہ آپ سے عذاب کی جلدی چاہ رہے ہیں۔ اگر اس کا مقررہ وقت نہ ہوتا تو وہ ان پر ضرور آئی گیا ہوتا۔ البتہ وہ ان پر اس حال میں اچانک آئے گا کہ انہیں اس کی خبر تک نہیں ہوگی۔ کفار آپ سے عذاب کی جلدی چاہ رہے ہیں حالانکہ جہنم یعنی طور پر انہیں گھیرے ہوئے ہے۔ اس دن انہیں عذاب اوپر سے اور پاؤں کے نیچے سے ڈھا تک کر کہے گا کہ تم اپنے اعمال کا جزہ چکھو!

الفاظ قرآنی سے اور خصوصیت کے ساتھ کفار کے عذاب کی جلدی چمانے کی تصریح سے ظاہر ہے کہ ان آیات میں اسی دعویٰ عذاب کا مربوط بیان ہورہا ہے جو مستقبل میں ہم پر نازل ہونے والا ہے۔ ہمارے اس استدلال کی دوسری دلیل یہاں بیان کردہ عذاب ﴿يَوْمَ يَفْضَحُ الْعَذَابُ﴾ (اس دن عذاب انہیں ڈھا تک لے گا) اور سابقہ ہماری زمین کو عمومی طور پر ڈھا تک کر اسے بخر کر دینے والے عذاب ﴿عَسَافِيَةٌ مِّنْ عَذَابِ اللَّهِ﴾ (اللہ کا ڈھا کھنے والا عذاب) کے درمیان کامل لفظی اور معنوی تطبیق وہم آہنگی بھی ہے۔ نیز اس سلسلے کی ایک اور نہایت مضبوط

دلیل یہاں ﴿وَإِنَّ جَهَنَّمَ لَمُحِيطَةٌ بِالْكَافِرِينَ﴾ کے ذریعے مذکور جہنم کا ہمیں خود اسی دنیا میں ہر طرف سے گھیرے ہوئے ہونا ہے، جو کسی بھی قیمت پر حقیقت واقعہ نہیں ہو سکتی ہے۔ لہذا اس سے مترشح ہوتا ہے کہ پچھلے ارشاد باری میں جن وائس پران کے آسمانوں اور زمینوں کے حدود سے نکلنے کی صورت میں جن شعاعوں اور آگ کے شعلوں ﴿هَشَوَاطِلَ مِّنْ نَّارٍ﴾ کے چھوڑے جانے کا بیان تھا یہاں ٹھیک انہیں کو بطور کنایہ ایسی جہنم سے تعبیر کیا جا رہا ہے جو ہمیں ہر جانب سے گھیرے ہوئے ہے، اور جو عذاب کے نازل ہونے کی صورت میں ہم پر اوپر اور نیچے ہر جانب سے چھوڑی جائے گی۔ یعنی ہم پر آگے نازل ہونے والا جہنم نما عذاب ہمیں نہایت قریبی مسافت سے گھیرے ہوئے ہے۔ واضح رہے کہ ان شعاعوں سے ہماری حفاظت کرنے والا اوزنی کرہ سطح زمین سے صرف پندرہ تا تیس کلومیٹر کی بلندی پر واقع ہے۔ اس کا مطلب یہ ہوا کہ یہ مہلک شعاعیں ہمیں چاروں جانب سے اس قدر زد کی سے گھیری ہوئی ہیں، جسکی تصویر کشی کتاب اللہ اس اچھوتے انداز میں کرتے ہوئے انہیں جہنم سے تعبیر کر رہی ہے۔ نیز اس جہنم کا صرف کفار پر محیط ہونے کی موجودہ قرآنی تصریح سے منصوص طور پر یہ نتیجہ بھی نکلتا ہے کہ عذاب صرف اسی طبقے پر نازل ہوتا ہے، جب کہ مؤمنین ہر جگہ اس سے محفوظ ہی رہتے ہیں، جس سے اس ضمن میں اخذ کردہ ہمارے سابقہ کلمے پر ایک اور دلیل فراہم ہو جاتی ہے۔

۲۸- ﴿وَلَيْسَ أَخْرَجْنَا عَنْهُمُ الْعَذَابَ إِلَىٰ أُمَّةٍ مَّعْدُودَةٍ لَّيَقُولُوا مَا نَجِسُهُ، أَلَا يَوْمَ يَأْتِيهِمْ لَيْسَ مَصْرُوعًا عَنْهُمْ وَحَاقَ بِهِمْ مَا كَانُوا بِهِ يَسْتَهْزِءُونَ﴾ (ہود: ۸)

ترجمہ: اگر ہم عذاب کو ایک مدت تک ان سے ملتوی رکھیں گے تو یہ ضرور کہیں گے کہ کس نے اسے روک رکھا ہے؟ سن لو جس دن وہ ان پر آریگا تو اسے ان سے پھیرا نہیں جائیگا، اور انہیں وہی چیز گھیرے ہوئے ہے جسکا وہ مذاق اڑا رہے ہیں غور کیا جاسکتا ہے کہ کفار کی جانب سے جلدی چمچائے جانے والے عذاب الہی کو اگر پچھلے ارشاد میں ﴿وَإِنَّ جَهَنَّمَ لَمُحِيطَةٌ بِالْكَافِرِينَ﴾ کے ذریعے بطور کنایہ ایک ایسی جہنم سے تعبیر کیا گیا تھا جو انہیں ہر طرف سے گھیرے ہوئے ہے تو اب اس کا مذاق اڑانے والوں کو ٹھیک اسی قسم کی لفظی تعبیر کا استعمال حقیق طور پر کرتے ہوئے ﴿وَ حَاقَ بِهِمْ مَا كَانُوا بِهِ يَسْتَهْزِءُونَ﴾ (انہیں وہی چیز گھیرے ہوئے ہے جس کا وہ مذاق اڑا رہے ہیں) کہا جا رہا ہے، جس سے ایک اور مرتبہ بخوبی ثابت ہوتا ہے کہ جہنم سے مراد اپنی ماہیت میں خود اسی سے مشابہت رکھنے والا دنیوی عذاب ہی ہے۔ اس طرح سابقہ ارشاد کے تحت اخذ کردہ ہمارا مفہوم مزید قوت و استحکام حاصل کر جاتا ہے۔

۲۹- ﴿وَيَقُولُونَ مَتَىٰ هَذَا الْوَعْدِ إِنْ كُنْتُمْ صَادِقِينَ. لَوْ يَعْلَمُ الَّذِينَ كَفَرُوا حِينٍ لَا يَكْفُرُونَ عَنْهُمُ النَّارَ وَلَا عَنِ النَّارِ إِنَّهُمْ يَنْصُرُونَ. بَلْ تَأْتِيهِمْ بَغْتَةً فَتَبْهَتُهُمْ فَلَا يَسْتَطِيعُونَ رَدَّهَا وَلَا هُمْ يُنظَرُونَ. وَلَقَدْ اسْتَهْزِئُوا بِرُسُلِنَا مِنْ قَبْلِكَ فَحَاقَ بِالَّذِينَ سَخِرُوا مِنْهُمْ مَا كَانُوا بِهِ يَسْتَهْزِءُونَ. قُلْ مَنْ يَكْفُرْكُمْ بِاللَّيْلِ وَالنَّهَارِ مِنَ الرُّحْمَنِ، بَلْ هُمْ عَنْ ذِكْرِ رَبِّهِمْ مُعْرِضُونَ﴾ (انبیاء: ۳۸-۴۲)

ترجمہ: وہ کہتے ہیں کہ اگر تم سچے ہو تو یہ وعدہ کب پورا ہوگا؟ کاش ان کفار کو اس وقت کا علم ہوتا جب وہ آگ کو اپنے آگے سے روک سکیں گے اور نہ ہی اپنے پیچھے سے، اور نہ ان کی مدد ہی کی جائیگی۔ بلکہ وہ ان پر اچانک آئیگی اور انہیں بدحواس کر دیگی، پھر وہ اسے ہٹانے پر قادر نہیں ہو سکیں گے اور نہ ہی انہیں مہلت دی جائیگی اور آپ سے قبل بھی رسولوں کا حراق اڑایا گیا تھا، سو جنہوں نے ان سے جس کا حراق اڑایا تھا اسی نے انہیں آگیرا۔ کہہ دیجئے کہ رات اور دن میں رحمن (کے عذاب) سے تمہاری حفاظت کون کرتا ہے بلکہ وہ اپنے رب کی یاد دہانی سے منہ موڑے ہوئے ہیں۔

ان میں سے پہلی آیت ﴿وَيَقُولُونَ مَتَىٰ هَذَا الْوَعْدُ إِن كُنْتُمْ صَادِقِينَ﴾ (وہ کہتے ہیں کہ اگر تم سچے ہو تو یہ وعدہ کب پورا ہوگا؟) سے ظاہر ہے کہ ایک اور مرتبہ یہاں بھی ہم پر آگے نازل ہونے والا عذاب ہی موضوع بحث ہے۔ فی الواقع یہ ساری ہی آیات باہمی طور پر نہایت ربط و انضباط کے ساتھ اس متوقع عذاب کی تصویر کشی کا کائناتی تناظر میں کر رہی ہیں۔ چنانچہ عکبوت: ۵۳-۵۵ میں اپنے ماقبل رحمن: ۳۳-۳۵ میں مذکور جس آگ ﴿فَسَوْفَ يَأْتِي النَّارُ﴾ کو بطور کنایہ جہنم سے تعبیر کرتے ہوئے اسے کفار پر ادا پر ادرینچے سے مسلط کئے جانے کا بیان تھا یہاں اس کے خدو خال کو مزید واضح کرتے ہوئے کہا جا رہا ہے کہ اسے ان پر ان کے آگے اور پیچھے سے بھی چھوڑا جائے گا۔ نیز اس عذاب کو اگر سابقہ ارشاد کے تحت ﴿لَيْسَ مَصْرُوفًا عَنْهُمْ﴾ (اسے ان سے پھیرا نہیں جائے گا) کہا گیا تھا تو ٹھیک یہی حقیقت اب ﴿فَلَا يَسْتَعْجِلُونَ رَدِّهَا﴾ (وہ اسے ہٹانے پر قادر نہیں ہو سکیں گے) کے ذریعے بیان کی جا رہی ہے۔ پھر ﴿فَلَمَنْ يَكْفُرْ بِاللَّيْلِ وَالنَّهَارِ مِنَ الرَّحْمٰنِ﴾ (کہہ دیجئے کہ رات اور دن میں رحمن کے عذاب سے تمہاری حفاظت کون کرتا ہے) کے ذریعے اسی جہنم سے حفاظت کی حقیقت کو ظاہر کیا جا رہا ہے کہ وہ اس قدر نزدیکی سے گھیرے ہوئے کے باوجود نہایت رحم دل خدائے رحمن ہی ہمیں اس سے بچائے ہوئے ہے۔

نیز ہم پر نازل ہونے والے اس عذاب کے مربوط بیان کے عین درمیان بطور جملہ مقررہ ﴿وَلَقَدْ اسْتَهْزَيْتُمْ بِرُسُلِي مِّن قَبْلِكَ فَحَاقَ بِاللَّذِينَ سَخِرُوا مِنْهُمْ مَا كَانُوا بِهِ يَسْتَهْزِئُونَ﴾ (اور آپ سے قبل بھی رسولوں کا حراق اڑایا گیا تھا، سو جنہوں نے ان سے جس کا حراق اڑایا تھا اسی نے انہیں آچکڑا) کے ذریعے ہمیں یہ بھی باور کرایا جا رہا ہے کہ ہم پر نازل ہو کر ہمیں آگ سے جلا کر ختم کر دئے جانے والا یہ عذاب اس کائنات کا یا خود اسی زمین کا کوئی نادر الوجود واقعہ نہیں ہوگا بلکہ اس سے قبل بھی بے شمار انسانی نسلیں اس زمین پر بھی اور کائنات کی دیگر زمینوں پر بھی اس کے ذریعے جل بھن کر ختم ہو چکی ہیں۔ اس وقت ملحوظ رہے کہ پچھلے ارشاد کے تحت اس عذاب کے ہمیں گھیرے ہوئے ہونے پر دلالت کرنے کیلئے ﴿وَحَاقَ بِهِمْ مَا كَانُوا بِهِ يَسْتَهْزِئُونَ﴾ کہا گیا تھا تو اب ٹھیک اسی طرح کی تعبیر ﴿فَحَاقَ بِاللَّذِينَ سَخِرُوا مِنْهُمْ مَا كَانُوا بِهِ يَسْتَهْزِئُونَ﴾ کے ذریعے یہ خبر دی جا رہی ہے کہ اس کا وقوع پہلے بھی ہو چکا ہے۔ نیز اس وقت یہ بھی واضح رہے کہ سابق میں اسی سورۃ انبیاء کی آیات نمبر ۱۱-۱۷ میں کائنات کی مختلف

زمینوں میں مقیم لاتعداد نسلوں کی ہلاکت کیلئے بھی انہیں جلا کر ختم کر دئے جانے ﴿وَجَعَلْنَاهُمْ حَصِيدًا خُمُلِينَ﴾ (ہم نے انہیں جڑ سے اکھاڑ دیا اور وہ جل بجھ کر رہ گئے) کا بیان ہو چکا ہے۔ مزید برآں سابقہ لیس: ۳۱-۳۳ کو ان کے متصل سیاق کی آیات کیساتھ دیکھا جائے تو معلوم ہوگا کہ خود ہماری زمین کی سابقہ زندگیوں سے تعلق رکھنے والی متعدد نسلوں کو بھی اسی آگ سے جلا کر ختم کیا گیا تھا:

۳۰- ﴿وَمَا أَنْزَلْنَا عَلَى قَوْمِهِ مِنْ بَعْدِهِ مِنْ جُنْدٍ مِّنَ السَّمَاءِ وَمَا كُنَّا مُنْزِلِينَ. إِنْ كَانَتْ إِلَّا صَيْحَةً وَاحِدَةً فَإِذَا هُمْ خُمُلُونَ. يَحْسُرَةُ عَلَى الْعِبَادِ، مَا يَأْتِيهِمْ مِّنْ رُّسُولٍ إِلَّا كَانُوا بِهِ يَسْتَهْزِءُونَ﴾  
(یسین: ۲۸-۳۰)

ترجمہ: ہم نے اس کے بعد اس کی قوم پر آسمان سے کوئی لشکر نازل نہیں کیا اور نہ ہی ہمیں اس کی کوئی ضرورت تھی۔ وہ تو صرف ایک آواز تھی اور وہ دفعۃً جل بجھ کر رہ گئے۔ بہت افسوس ہے بندوں پر کہ ان کے پاس ایسا کوئی رسول نہیں آیا جس کا انہوں نے مزاح نہ اڑایا ہو!

یہ آیات اسی سورہ یس کی آیت نمبر ۱۳ میں مذکور اس ﴿الْقُرْآنَةِ﴾ کی ہلاکت کی تصویر کشی کر رہی ہیں جس کے باشندے پے در پے انبیاء کی تکذیب کر چکے تھے اور جنہیں ایک آواز کے ذریعے جلا کر ختم کر دیا گیا تھا۔ پھر اگلی آیات میں اس طرح کی دیگر نسلوں کو ہلاک کرنے کے بعد ان ہلاکتوں کی ایک واضح نشانی زمین کی مردہ حالتیں قرار دی گئی ہیں۔ اس سے کائناتی پس منظر میں ﴿الْقُرْآنَةِ﴾ بمعنی ”زمین“ مراد لئے گئے ہمارے سابقہ مفہوم کو مزید تقویت حاصل ہو جاتی ہے۔ اور چونکہ یہاں ﴿الْقُرْآنَةِ﴾ کا استعمال معرفہ کے طور پر ہوا ہے اس لئے بطور معبود یعنی اس سے ہماری زمین ہی مراد ہو سکتی ہے۔ نیز ﴿وَمَا أَنْزَلْنَا عَلَى قَوْمِهِ مِنْ بَعْدِهِ مِنْ جُنْدٍ مِّنَ السَّمَاءِ وَمَا كُنَّا مُنْزِلِينَ﴾ (ہم نے اس کے بعد اس کی قوم پر آسمان سے کوئی لشکر نازل نہیں کیا اور نہ ہی ہمیں اس کی کوئی ضرورت تھی) ہمارے لئے ایک اور بصیرت کا بھی حامل ہے کہ عذاب آسمان میں کہیں بلند جگہ سے نہیں آتا ہے بلکہ وہ عین وہی ہے جو نہایت قریب سے ہمیں گھیرے ہوئے ہے۔ اسی طرح حسب ذیل آیت میں نہایت واضح الفاظ میں اور مخصوص طور پر اعلان کیا جا رہا ہے کہ خود ہماری موجودہ نسل کو بھی ایک آواز کے عذاب ہی کے ذریعے ختم کر دیا جائے گا، جس سے اوپر ﴿قَارِعَةً﴾ (کڑکڑانے والی آواز) سے مراد لیا گیا ہمارا مفہوم مضبوط تر ہو جاتا ہے:

۲۱- ﴿وَمَا يَنْظُرُ هَؤُلَاءِ إِلَّا صَيْحَةً وَاحِدَةً مَّا لَهَا مِنْ فَوَاقٍ﴾ (ص: ۱۵)

ترجمہ: بس یہ ایک چیخ ہی کے منتظر ہیں جس میں دم لینے کی بھی گنجائش نہیں ہوگی۔

چنانچہ اب غور کیا جاسکتا ہے کہ مستقبل میں ہم پر نازل ہونے والا ہوبہواتنے سارے اوصاف و خصائص میں مشترک عذاب کیا ہماری محافظہ دھرم ان اوزنی پرت (ozone layer) چھاڑ کر زمینی انواع حیات کو جلا کر رکھ

کردینے والی بالائے منفشی شعاعوں (ultraviolet rays) کے علاوہ کچھ اور بھی ہو سکتا ہے؟ واضح رہے کہ ہم پر نازل ہونے والے عذاب کی مذکورہ بالا خصوصیات جیسے اس کا ہمیں ہر طرف سے گھیرے ہوئے ہونا، آسمان میں کسی بلند مقام کے بجائے نہایت قربت سے نازل ہونے والا ہونا، جہنم کا نمونہ ہونا، خدائے رحمن کا اسے اب تک ہم سے روکے ہوئے ہونا، سطح زمین تک رسائی کی صورت میں یہاں کے سطحی سیال پانی کو زیر زمین خوب اندر کی جانب دھنسا کر سارے انوائے حیات کو جلا کر رکھ کر دینے والا ہونا وغیرہ وغیرہ ٹھیک وہی خصوصیات ہیں جو ان بالائے منفشی شعاعوں کی ہیں۔ چنانچہ اس قدر متنوع الاقسام دلائل و شواہد کے باوجود اس باب میں اگر اب بھی شک و تردید کی کوئی گنجائش باقی ہو تو اس کے بھی ازالے کیلئے مندرجہ ذیل آیات ملاحظہ ہوں، جو انشاء اللہ العزیز نہایت فیصلہ کن ثابت ہوں گی:

۳۲- ﴿فَلَا تَقْبَلُ يَوْمَ تَأْتِي السَّمَاءُ بِدُخَانٍ مُّبِينٍ. يُغْشَى النَّاسَ، هَذَا عَذَابٌ أَلِيمٌ﴾ (دخان: ۱۰-۱۱) ترجمہ: آپ اس دن کا انتظار کیجئے جب آسمان لوگوں کو ڈھانک لینے والا ایک مخصوص دھواں لے آئے گا۔ یہ ایک دردناک عذاب ہوگا۔

یاد رہے کہ رحمن: ۳۳-۳۵ کے تحت برقی مقناطیسی شعاعوں کو دو انواع میں منقسم کرتے ہوئے پہلی نوع کو ایک مخصوص قسم کی تباہ کن شعاعیں ﴿شُؤَاطٌ مِّنْ نَّارٍ﴾ (آگ کا شعلہ) اور دوسری کو بقیہ عام قسم کی شعاعیں ﴿نُحَاسٌ﴾ (دھواں) قرار دیا گیا تھا۔ اب یہاں الفاظ قرآنی سے پوری طرح عیاں ہے کہ پہلی نوع کی انہی مخصوص شعاعوں کو ﴿دُخَانٍ مُّبِينٍ﴾ (مخصوص دھواں) کہا جا رہا ہے۔ پھر اس دھوئیں کی ایک اور صفت ﴿يُغْشَى النَّاسَ﴾ (لوگوں کو ڈھانک لینے والا) کے ذریعے اس مفہوم کو مزید مضبوط و مستحکم کیا جا رہا ہے کہ یہ وہی عذاب ہے جس کی وعید پہلے ﴿غَاشِيَةٌ مِّنْ عَذَابِ اللَّهِ﴾ (اللہ کا ڈھانک لینے والا عذاب) کے ذریعے، اور جس کی تفصیل بعد میں ﴿يُغْشَى النَّاسَ الْعَذَابُ مِنْ فَوْقِهِمْ وَمِنْ تَحْتِ أَرْجُلِهِمْ﴾ (عذاب انہیں اوپر سے اور پاؤں کے نیچے سے ڈھانک لے گا) کے ذریعے کرتے ہوئے اسے جہنم سے تعبیر کیا گیا تھا۔ اگرچہ ان آیات کے شان نزول کے تعلق سے بہت سارے اقوال مروی ہیں، جن میں سے بیشتر مجازی تاویلات ہی پر مبنی ہیں، اور جن پر خود بعض متقدم مفسرین ہی نے زبردست نقد بھی کیا ہے۔ جب کہ ہماراخذ کردہ مفہوم پورے کا پورا وہی ہے جو الفاظ قرآنی سے حقیقی طور پر نکلتا ہے، اور جو اس تعلق سے اب تک بیان کردہ سابقہ سارے ارشادات ربانی کو ”المقرآن یفسر بعضہ بعضاً“ (قرآن کا بعض حصہ بعض دوسرے حصے کی تفسیر کرتا ہے) کے تحت ایک ہی لٹری میں پرونے والا اور ان کی بخوبی تلخیص کرنے والا بھی ہے۔ اور خود مرخ کی موجودہ حالت زار بھی چیخ چیخ کر گواہی دے رہی ہے کہ اس کی یہ ساری کیفیت انہی تباہ کن شعاعوں کی مرہون منت ہے۔

اب ملاحظہ کیا جا سکتا ہے کہ اوپر مذکور ﴿فَلَا رِغَّةَ﴾ کی تشریح و توجیہ پچھلے چھ بیانات الہی میں کس معنی خیزی

سے ﴿هُوَ اَظْمَنُ نَارٍ﴾، ﴿جَهَنَّمَ﴾، ﴿عَذَابٌ﴾، ﴿نَارٌ﴾ اور ﴿صَبِيحَةٌ﴾ کے ذریعے کی گئی ہے۔ چنانچہ ان بیانات کے ملاحظہ سے معلوم ہو رہا ہے کہ جب سورج کی بالائے نفی شعاعیں (ultraviolet rays) اوزونی پرت پھاڑ دیتی ہیں تو وہ ایک آواز کے ساتھ سطح زمین پر پہنچ کر تباہی پھیلاتی ہیں۔ اس سے ساری ہی زمینی انواع حیات جل بھن کر ختم ہو جائیں گی، پانی کا سالمہ مفرد عناصر (ہیڈروجن اور آکسیجن) کی شکل میں بکھر جائے گا اور سطحی پانی معدوم ہو کر زمین بخر ہو جائے گی۔ جب سطحی پانی معدوم ہو جائے گا یا زیر زمین دھنس جائے گا تو اس کے نتیجے میں کرہ ہوا (atmosphere) بھی کیمیائی عمل (chemical reaction) کے ذریعے رفتہ رفتہ تبدیل ہوتے ہوئے بالکل ناپید ہو جائے گا۔ اور اس دوران سطح زمین بھی مختلف ارضیاتی (geological) یعنی آتش فشانی (volcanic) اور ساختہائی (tectonic) تبدیلیوں کے باعث اس طرح سطح اور چٹیل میدان ہو جائے گی کہ گویا وہ کل آبادی نہیں تھی: ﴿حَصِيْدًا كَاَنْ لَّمْ تَقْنَنَّ بِالْاَنْمِسِ﴾ (ایسی صاف کہ گویا وہ کل آبادی نہیں تھی)۔ اب ہمارے نظام شمسی کے مرخ وغیرہ سیاروں کی موجودہ زبوں حالی پر ایک اور مرتبہ غور کیا جاسکتا ہے کہ کیا وہ ان قرآنی تصریحات سے کسی بھی طرح مختلف ہیں؟ لہذا اس کا مطلب یہ ہوا کہ آج ہمیں جس عذاب سے ڈرایا اور دھمکایا جا رہا ہے وہ سابق ہی میں ان زمینوں پر اور کائنات کی لاتعداد زمینوں پر بھی بعینہ نازل ہو چکا ہے!

قرآن مجید کے مطابق صرف یہی نہیں کہ مستقبل میں ہم پر نازل ہونے والا عذاب بھی بالائے نفی شعاعوں والا ہوگا، بلکہ حالیہ ادوار میں اس زمین پر اس متوقع عذاب کا ایک ابتدائی نمونہ بھی متشکل ہو چکا ہے۔ چنانچہ آج فضا میں موجود ہماری محافظ اوزون پرت کی کثافت بر اعظم انٹارٹیکا کے اوپر خطرناک حد تک ہلکی ہو کر ایک وسیع سوراخ کی شکل اختیار کر چکی ہے، جسے ozone hole کہا جاتا ہے۔ اس کی وجہ سے یہ بالائے نفی شعاعیں راست طور پر سطح زمین تک پہنچ کر اس پورے قطعے کو بخر بنا چکی ہیں، اور اب وہاں زندگی کا کوئی نام و نشان تک باقی نہیں ہے۔ چنانچہ سائنس دان یا خلاء باز جب کبھی وہاں کسی مہم پر روانہ ہوتے ہیں تو ان مہلک شعاعوں سے حفاظت کی خاطر ان تمام اوزار و لوازمات سے آراستہ و پیراستہ ہو کر نکلتے ہیں جو خلا میں یا مرخ وغیرہ زمینوں پر پہنچنے کے لئے ناگزیر ہوں۔ لہذا کتاب الہی حسب ذیل آیات میں اس ابتدائی طور پر تشکیل پارہے عذاب الہی کی نہایت جامع تصویر کشی اس طرح کرتی ہے، جس سے ہمارا موجودہ استدلال مضبوط سے مضبوط تر ہو جاتا ہے:

۲۳ - ﴿وَيَقُولُونَ مَتَىٰ هٰذَا الْوَعْدُ اِنْ كُنْتُمْ صٰدِقِيْنَ. قُلْ عَسٰى اَنْ يُّكُوْنَ رَدْفٌ لَّكُمْ بِنَفْسِ الْاَلْدِي تَسْتَعْجِلُوْنَ. وَاِنْ رَدِّكَ لَدُوْا فَضَّلْ عَلٰى النَّاسِ وَلٰكِنْ اَكْثَرُهُمْ لَا يَشْكُرُوْنَ﴾ (نمل: ۲۱-۲۳)

ترجمہ: یہ پوچھتے ہیں کہ اگر تم سچے ہو تو یہ وعدہ (عذاب) کب پورا ہونے والا ہے؟ آپ کہہ دیجئے کہ تم جس کی جلدی مچا رہے ہو عجب نہیں کہ اس کا کچھ حصہ تمہاری پیٹھ پیچھے آ ہی چکا ہو۔ بے شک آپ کا رب (اس سے حفاظت فرما

کر) لوگوں پر بڑا فضل کرنے والا ہے، لیکن اکثر لوگ اس کا شکر بجا نہیں لاتے ہیں۔

ملاحظہ رہے کہ سابق میں بھی دو اور مواقع سے منکرین کی جانب سے عذاب کی مانگ ﴿وَيَقُولُونَ مَتَىٰ هٰذَا الْوَعْدُ اِنْ كُنْتُمْ صٰدِقِيْنَ﴾ (یہ پوچھتے ہیں کہ اگر تم سچے ہو تو یہ وعدہ عذاب کب پورا ہونے والا ہے؟) کے جواب میں ایک جگہ ﴿قُلْ اَرَاۤءَ اَنْ يُّنۡزِلَ عَلٰۤى كُلِّ شَاۡءٍ مِّنۡ سَمٰۤءٍ مَّاءٌ مِّنۡ سَمٰۤءٍ مُّعِيۡنٍ﴾ کے ذریعے ہماری زمین کا پانی ختم کر دئے جانے کی وعید پیش کی گئی تھی، جب کہ ایک مقام پر ﴿لَوْ يَخۡلُمُ السّٰدِيۡنَ الْكٰفِرُوۡا حِيۡنَ لَا يَخۡفُوۡنَ عَنۡ وَّجُوۡهِہِمُ النَّارَ وَلَا عَنۡ ظُہُوۡرِہِمۡ﴾ کے ذریعے ہمیں ہر طرف سے آگ کے ذریعے جلادئے جانے کے ذریعے انتباہ کیا گیا تھا۔ اور اب یہاں ٹھیک اسی سوال کے جواب میں باری تعالیٰ کا یہ کہنا کہ یہ عذاب ہماری پیٹھ پیچھے آہی چکا ہے اس کا صریح ترین مطلب یہی ہو سکتا ہے کہ انسانوں کو جلا کر رکھ دینے اور زمین کا پانی ختم کر دینے والا یہ عذاب بالائے غمشٰ شعاعوں والا ہی ہو سکتا ہے، جو کچھ عرصہ قبل حقیقتاً ہماری پیٹھ پیچھے ہی انٹارٹیکا کی فضا میں بنے اوزنی سورخ کے ذریعے سطح زمین تک رسائی حاصل کر کے وہاں زبردست تباہی پھیلا بھی چکا ہے!

ہمارا پانی ختم کر کے زمین بخر کر دئے جانے اور اس کے نتیجے میں زمینی زندگی کے عمومی خاتمے کی دیگر مزید صورتیں بھی ہو سکتی ہیں۔ ان میں سب سے اہم زمین سے سیارچوں (asteroids) اور دم دار تاروں (comets) کا وقتاً فوقتاً تصادم ہے، جو حقیقی خطرات کا حامل بھی ہے۔ ماضی بعید ہی میں زمین ایسے بہت سارے تصادمات سے دوچار بھی ہو چکی ہے۔ سائنس کے پاس ساڑھے چھ کروڑ سال قبل واقع ہونے والے اس طرح کے ایک تصادم کے کافی علمی و استدلالی دلائل و شواہد اکٹھا ہو چکے ہیں۔ چنانچہ اس وقت پندرہ کلومیٹر قطر والا غالباً ایک دم دار تارہ میکسیکو کے ایک مقام پر ٹکرا کر زمین میں دو سو کلومیٹر چوڑا گڑھا بنا چکا ہے۔ اس تصادم کے نتیجے میں عالمی طور پر برہا ہونے والی ماحولیاتی تبدیلیوں کے باعث سطح زمین کی تقریباً ساری ہی انواع حیات نیست و نابود ہو گئی تھیں۔ موجودہ فلکیات کی رو سے اوسطاً ہر دس کروڑ سال کے عرصے میں ایک مرتبہ اس طرح کے زمین پر عمومی تباہی پھیلانے والے تصادمات پیش آتے رہتے ہیں۔ حالیہ تاریخ میں ۱۹۹۴ء میں مشتری پر واقع ہونے والا تصادم بھی کافی بصیرت انگیز ہے۔ اس تصادم میں حصہ لینے والے دم دار تارے شیومیکر۔ لیوی ۹ (Shoemaker-Levy 9) کے متعدد اجزاء نے، جن میں کسی کا بھی قطر ایک کلومیٹر سے زائد نہیں تھا، وہاں جس پیمانے پر تباہی برپا کی تھی اگر وہ تصادم زمین سے ہوتا تو وہ ہمارے لئے کسی عمومی عذاب سے کم نہ ہوتا۔ بالفرض اگر کوئی دو سو کلومیٹر چوڑا سیارچہ یا دم دار تارہ زمین سے ٹکرا جائے تو ایک تخمینے کے مطابق اس تصادم سے اس قدر توانائی خارج ہوگی کہ جائے تصادم کے اطراف و اکناف کا قشر ارض (crust) پگھل کر بخارات کی شکل اختیار کر لے گا اور وقتی طور زمین کا عمومی درجہ حرارت ایک ہزار ڈگری سینٹی گریڈ ہو جائے گا۔ اور اس خوفناک گرم اور سرخ چادر کے باعث آن کی آن میں ہمارے سمندر بھانپ بن کر اڑ جائیں گے اور ساری انواع حیات تباہ ہو کر زمین بخر

ہو جائیگی: ﴿حِجْنَ لَا يَكْفُونَ عَنْ وُجُوهِهِمُ النَّارَ وَلَا عَنْ ظُهُورِهِمْ﴾ (جب وہ آگ کو نہ اپنے آگے سے روک سکیں گے اور نہ ہی اپنے پیچھے سے)۔ واضح رہے کہ ہمارے بیرونی نظام شمسی (outer solar system) میں تقریباً دس کھرب چھوٹے بڑے دم دار تارے موجود ہیں اور وقتاً فوقتاً اندرونی نظام شمسی (planetary system) کا دورہ کرتے رہتے ہیں۔ اسی طرح مریخ اور مشتری کے درمیان سیارچوں کا ایک بیلٹ (asteroid belt) بھی ہے، جس میں لاکھوں سیارچے ٹھوگر ڈش رہتے ہیں، اور ان کی کچھ مخصوص انواع بھی راستہ بھٹک کر زمین اور پڑوس کے دیگر سیاروں کے مداروں میں داخل ہوتی رہتی ہیں۔ زمین پر اب تک مختلف چوڑائیوں کے تقریباً ڈیڑھ سو تصادم بردار گڑھے (impact craters) دریافت ہو چکے ہیں۔ قرآن حسب ذیل آیت میں اس پورے طبیعی منظر کی تصویر کشی ایک نہایت مہیب اور خوفناک اسلوب میں کرتے ہوئے انہیں آسمانی ٹکڑوں سے اس طرح تعبیر کرتا ہے:

۲۳- ﴿أَلَمْ يَرَوْا إِلَىٰ مَا بَيْنَ أَيْدِيهِمْ وَمَا خَلْفَهُمْ مِنَ السَّمَاءِ وَالْأَرْضِ، إِنَّ نَاشِئَةَ السَّمَاءِ عَلَيْهِمُ الْغُيُوبُ﴾ (سبا: ۹)

ترجمہ: کیا انہوں نے اپنے آگے پیچھے آسمانوں اور زمینوں کو نہیں دیکھا ہے، ہم اگر چاہیں تو انہیں بھی زمین میں دھنسا سکتے ہیں یا ان پر کچھ آسمانی ٹکڑے گرا بھی سکتے ہیں۔ یقیناً رجوع کرنے والے ہر بندے کے لئے اس میں ایک بڑی دلیل ہے۔

﴿كِسْفٌ﴾ ”كِسْفَةٌ“ کی جمع ہے، جس کے معنی کسی بھی چیز کے ٹکڑے کے آتے ہیں۔ لہذا ﴿كِسْفًا مِنَ السَّمَاءِ﴾ کے معنی ”آسمانی ٹکڑے“ ہوئے، جن کا معنوی انطباق کلی طور پر دم دار تاروں، سیارچوں، شہب ثاقب (meteorites) وغیرہ نظام شمسی کے طبع (solar system debris) پر بخوبی ہوتا ہے، جنہیں گرا کر یا کفار کو زیر زمین دھنسا کر ان پر عذاب نازل کرنے کی وعید یہاں پیش کی جا رہی ہے۔ نیز موجودہ زمین والوں کو اس ممکنہ عذاب سے متنبہ کرتے ہوئے ﴿أَلَمْ يَرَوْا إِلَىٰ مَا بَيْنَ أَيْدِيهِمْ وَمَا خَلْفَهُمْ مِنَ السَّمَاءِ وَالْأَرْضِ﴾ (کیا انہوں نے اپنے آگے پیچھے آسمانوں اور زمینوں کو نہیں دیکھا ہے) کے ذریعے ان کی توجہ ایک اور حقیقت کی جانب مبذول کرائی جا رہی ہے کہ یہ ان بے شمار زمینوں سے عبرت حاصل کریں جو آسمانوں میں ان کے آگے اور پیچھے واقع ہیں اور اس طرح کے عذابوں کے ذریعے تباہ و برباد ہو کر مردہ بھی ہو چکی ہیں! چنانچہ ملاحظہ کیا جاسکتا ہے کہ سابق میں ﴿كِفَاتٌ﴾ اور ﴿طَبَرٌ﴾ کے مجازی استعمالات سے مراد لئے گئے ہمارے مفہوم کو یہ آیت کریمہ بھی کس قدر تقویت و استحکام پہنچا رہی ہے۔